

# Faroexpo: EIN sáttmáli kann fáa stóran týdning

- Hetta er eitt nýtt konsept í Føroyum, men sum er vælkent í grannalondum okkara. Men tað er eingin ivi um, at hetta kemur at verða til gagns fyri føroyskt vinnulív, sigur samskiparin av Faroexpo, Símun Hammer

## FAROEXPO

Snorri Brend

Mynd: Jens Kr. Vang

Saltangará: – Faroexpo er ikki at meta sum ein vanlig sölustevna. Hetta er ein ráðstevna, har fólk hittast við tí fyri eyga at tosa um samstarv í framtíðini.

– Á henda hátt hava fyrirkunarnar møguleika at kunna víðka um virksemd sít og at økja um samstarvið við fyrirkunarnar í øðrum londum, sigur Símun Hammer.

Hetta er fyrsta ráðstevnan av sínum slag í Føroyum, men miðað verður efrir at

henda stevnan verður endurtikin tvey tey komandi árin í øllum førum.

– Verða úrslitini nøktandi, so vóna vit, at henda ráðstevnan er komin fyri at vera, sigur hann.

Á ráðstevnuni í næstu viku verða íalt 40 fyrirkunarnar, harav føroyingar eiga 20 teirra. Fokus verður hesaferð sett á oljvinnuna og annað virksemi í tí sambandinum.

## Samstarv báðar vegir

Símun Hammer er sum vera man spentur uppá úrslitið av hesi ráðstevnuni í Runavík. Og hann ivast heldur ikki í, at tær ymisku fyrirkunarnar eisini eru tað.

Nógvar av føroysku fyrirkunarnar eru ikki so stórar, um sammett verður við tær útlendsku. Hetta kann vera ein vansi, men kann eisini verða ein fyrimunur.

– Fær ein føroysk fyrirkunarnar ein sáttmála um eina av sínum framleiðslum, so kann tað merkja sera nógv fyri hesa í framtíðini. Tað skal neviliga ikki nógv til,



Símun Hammer samskipar tann vinnuliga partin, meðan Rannvá Troest hevur ábyrgdina av tí mentanarliga partinum av Faroexpo 05

fyrir at tað kann gerast til nógv.

– Tí er eisini rættari hjá teimum føroysku fyrirkunarnar at satsa smalt, heldur

enn breitt, sigur Símun.

Hann ventar tí ikki, at talan bara verður um einvegis úrslit. Tær føroysku fyrirkunarnar kunnu á ráð-

stevnuni vísa fram sínar tænar og soleiðis finna fram til útlenskar fyrirkunarnar, sum eru viðkomandi fyrirkunarnar.

– Her er talan um samstarv báðar vegir, sigur Símun Hammer.

# Vinnan og mentan hond í hond

- Vit hava lagt eina fjølbroytta skrá fyri alla næstu viku. Og tí vóna vit, at fólk í hópatali fara til hesi tiltøkini, sigur Rodmundur Nielsen, borgarstjóri í Runavíkar kommunu

## FAROEXPO

Snorri Brend

Runavík: Tað verður sum á ólavsoku í Runavík hesa komandi vikuna.

Tvey rættliga stór og umfangandi tiltøk fara at bakkastokki um somu tíð - Faroexpo 05 og Mentanarvikan.

Frammanundan hava nógvir fundir verið hildnir og nógv er stungið út í kortið. Nú eru so báðar skráirnar lidnar. Og tað er ikki at taka seg aftur í, at her er nakað fyri øll.

Sjálv vinnuráðstevnan er ikki opin fyri almenninginum, men almenningurin fær kortini ein smakk av hesi ráðstevnuni við teim



- Ein gamal tanki um samstarv millum vinnuna og mentanina er nú vorðin veruleiki, sigur Rodmundur Nielsen, borgarstjóri í Runavíkar kommunu

almennu fyrilestrunum, sum eru á skránni.

Hinvegin so fær tann stóra fjøldin møguleika at luttaka við okkurt av teimum mongu mentanartiltøkunum, sum byrja í kvøld og

sum halda fram alla næstu viku.

- Her er nakað fyri øll. Og tí vóna vit, at maður fer av húsi til øll hesi spennandi tiltøkini, sigur Rodmundur Nielsen.

## Gamal tanki

At ráðstevnan og mentanarvikan eru lagdar júst í komandi viku er ikki uttan orsök.

Tá ein hugsar um tað mentanarliga virksemd, so

er henda tíðin at meta sum ein meiri rólig tíð.

Nógv virksemd er í gongd innan mentanina um summarið og eisini tá tað fer at nærkast jólum. Men um heystið er hetta mun-

andi minni.

Við teirri áhugaverdu skránni á hesi mentanarvikan verður gjørligt hjá fólk at fara til eina rúgvu av tiltøkum á mongum ymiskum stöðum í Runavík og har á leið.

Og alt hetta fer fram, samstundis sum kommunan er karmur um Faroexpo - ta fyrstu ráðstevnuna av slíkum slag.

- Hetta er ein gamal tanki, um at fáa vinnuna og mentanina at samstarva. Og tí vóna vit, at fólk fara at taka væl undir við hesum samstarvinum og øllum teimum tiltøkum, sum verða teir komandi dagar, sigur borgarstjórin.

Gongst sum hann og fyrirkunarnar ætla og vóna, so verður tað ikki seinastu ferð at Faroexpo verður í Runavík.

Hetta er í øllum førum eitt gylt høvi at víðka um sjónarringin - bæði vinnuliga og mentanarliga!